

‘हर बूथ जीतेंगे, हर विधानसभा सीट जीतेंगे और 2023 में राजस्थान में भाजपा सरकार बनाएंगे’

भाजपा राष्ट्रीय अध्यक्ष जगत प्रकाश नड्डा ने सूरतगढ़ में बीकानेर संभाग के बूथ सम्मेलन को संबोधित किया

जयपुर/बीकानेर, (कासं)। भाजपा राष्ट्रीय अध्यक्ष जगत प्रकाश नड्डा ने सूरतगढ़ में बीकानेर संभाग के बूथ सम्मेलन को संबोधित किया और सम्मेलन 2023 के विजय संकल्प के लिए कार्यकर्ताओं को बूथ जीतें और चुनाव जीतें का आह्वान किया। नड्डा के साथ बूथ सम्मेलन में भाजपा प्रदेश अध्यक्ष डॉ. सतीश पूनिया, राष्ट्रीय महामंत्री एवं प्रदेश प्रभारी अरुण सिंह, प्रदेश संगठन महामंत्री चंद्रशेखर, राष्ट्रीय उपाध्यक्ष वसुंधरा राजे, केंद्रीय मंत्री राजेंद्र सिंह शेखावत, अर्जुन राम मेघवाल, कैलाश चौधरी, उपनेता प्रतिपक्ष राजेंद्र राठौड़, सांसद राजेंद्र गहलोत, सांसद निहालचंद मेघवाल, प्रदेश उपाध्यक्ष एवं संभाग प्रभारी माधोराम चौधरी, प्रदेश उपाध्यक्ष मुकेश दाधीच, श्रीगंगानगर जिला अध्यक्ष आत्माराम तरड, प्रदेश मंत्री विजेंद्र पूनिया, बीकानेर संभाग के विधायकगण इत्यादि मौजूद रहे।

नड्डा ने बूथ सम्मेलन को संबोधित करते हुए कहा कि इतनी भीषण गर्मी में सूरतगढ़ में बीकानेर संभाग के बूथ सम्मेलन में पधारें सभी कार्यकर्ताओं का हार्दिक स्वागत और अभिनंदन करता हूँ। बाबा रामदेव को नमन करते हुए बीकानेर संभाग के सभी कार्यकर्ताओं का स्वागत और अभिनंदन करता हूँ, आपकी ऊर्जा, समर्पण, परिश्रम व जोश बता रहा है कि 2023 भाजपा राजस्थान में प्रचंड बहुमत के साथ सरकार बनायेगी। कर्मशील जुझारू प्रदेशाध्यक्ष सतीश पूनिया ने पिछले 2 सालों में अपने परिश्रम,

■ 2023 में प्रधानमंत्री नरेंद्र मोदी के कुशल एवं मजबूत नेतृत्व में तीन चौथाई बहुमत के साथ राजस्थान में भाजपा की सरकार बनेगी, यह मुझे पूर्ण विश्वास है प्रदेश नेतृत्व पर : जेपी नड्डा

■ राष्ट्रीय अध्यक्ष जगत प्रकाश नड्डा को हम विश्वास दिलाते हैं कि 2023 में भाजपा बीकानेर संभाग की सभी 24 सीटें जीतेंगी और राजस्थान में प्रचंड बहुमत की भाजपा की सरकार बनाएंगे : डॉ. सतीश पूनिया

प्रवास, आंदोलन और संगठनात्मक कार्यों से पार्टी को नीचे तक मजबूती दी है। सतीश पूनिया ने आप सभी कार्यकर्ताओं के सामने दृष्टिकोण रख दिया कि प्रदेश में पार्टी बूथ, फ्ला इत्यादि नवाचारों से कैसे मजबूत हुईं, कैसे कांग्रेस सरकार को उखाड़ फेंकना है और अधिक कैसे मजबूत होगी। बूथ जीतें, चुनाव जीतें, इस दृष्टिकोण को ध्यान में रखते हुए हमारा बूथ सबसे मजबूत, इस संकल्प के साथ हम सभी को विधानसभा चुनाव 2023 के विजय संकल्प के लिए कार्य करना है। हर बूथ जीतने का मतलब है, हर विधानसभा सीट जीतना सुनिश्चित, 2023 में प्रधानमंत्री नरेंद्र मोदी सरकार की जनकल्याणकारी नीतियों व मजबूत नेतृत्व में तीन चौथाई बहुमत के साथ राजस्थान में भाजपा की सरकार बनेगी। मुझे आपकी ऊर्जा व परिश्रम से महसूस हो चुका है कि भाजपा की राजस्थान में जमीन मजबूत हो चुकी है, विजय निश्चित है। कांग्रेस ने 50-55 वर्षों तक शासन कर देश के लोगों को सिर्फ चूला लगाया का कार्य

कांग्रेस के शासन में अशांति, भ्रष्टाचार, हिंसा, दंगे और भ्रष्टाचार राजस्थान की पहचान बन चुकी है, राजस्थान में फिर से शांति और विकास का नया अध्याय भाजपा 2023 में सरकार बनाकर शुरू करेगी। मेरा सभी बूथ कार्यकर्ताओं से आह्वान है कि कमल खिलाओ और 2023 में भाजपा की सरकार बनाओ।

डॉ. सतीश पूनिया ने संबोधित करते हुए कहा कि, कांग्रेस सरकार ने 3 वर्षों से अधिक के शासन में किसानों व युवाओं से वादाखिलाफी की है, प्रदेश के लगभग 60 लाख किसान कर्ज माफ़ी का इंतजार कर रहे हैं, कांग्रेस की अशोक गभलोत सरकार प्रदेश में दंगे करवाने के रिकॉर्ड बना रही है, जोधपुर, करौली सहित कई जिलों में हिंसा हुई और बहुसंख्यक हिंदुओं को प्रताड़ित किया जा रहा है। कांग्रेस के शासन में राजस्थान महिला अत्याचारों में शीर्ष पर, आदिवासियों पर अत्याचारों में दूसरे नंबर पर और दलित अत्याचारों में तीसरे नंबर पर है, प्रदेश में औसतन रोज प्रतिदिन 18 रप, 7-8 हत्या के मामले सामने आते हैं। जिस दिन जोधपुर में दंगे हो रहे थे उस दिन मुख्यमंत्री जम्मिंदन मनाने में व्यस्त थे और उसके बाद अभी तक भी जोधपुर पीड़ितों के हालचाल लेने नहीं पहुंचे हैं, वे जोधपुर से विधायक हैं, जोधपुर उनका गृह जिला है लेकिन उनको ना गृह जिले के लोगों की चिंता है, ना प्रदेश के लोगों की सुरक्षा की चिंता है। राजस्थान शांति, विकास, इतिहास और संस्कृति के लिए जाना जाता है, लेकिन

प्रधानमंत्री नरेंद्र मोदी सरकार किसानों सहित हर वर्ग के उत्थान के लिए कार्य कर रही है, किसान क्रेडिट कार्ड से लेकर पीएम सम्मान किसान निधि व न्यूनतम समर्थन मूल्य इत्यादि योजनाओं से मोदी सरकार किसानों को आत्मनिर्भर बना रही है। नड्डा को यह विश्वास दिलाते हैं कि बीकानेर संभाग की सभी 24 विधानसभा सीटें 2023 में भाजपा जीतेगी और राजस्थान में तीन चौथाई बहुमत के साथ भाजपा सरकार बनाएगी।

कांग्रेस हमेशा चुनाव के समय वादे करती है, बाद में भूल जाती है : नड्डा

श्रीगंगानगर, (निस)। भाजपा के राष्ट्रीय अध्यक्ष जेपी नड्डा मंगलवार को श्रीगंगानगर के सूरतगढ़ जिले में पहुंचे। सभा को संबोधित करते हुए नड्डा गहलोत सरकार पर जमकर बुराए। उन्होंने चुनावी वायदे पूरे नहीं कर पाने के लिए कांग्रेस को आड़े हाथ लिया। उन्होंने कहा कि कांग्रेस हमेशा झूठ की खेती करती है। कभी भी आम आदमी की तरफ ध्यान नहीं दिया जाता है। उनका कहना था कि कांग्रेस झूठ की इसी परम्परा को वर्षों से निभाती चली आ रही है।

नड्डा ने हिमाचल प्रदेश के अपने अनुभव साझा करते हुए कहा कि कांग्रेस ने सत्ता में रहते हिमाचल में सड़क बनाने का दावा किया। सड़क बनाने की शुरुआती तैयारी कर ली जाती लेकिन चुनाव जाते ही काम बंद हो जाता। अगले चुनाव में ही कांग्रेस को सड़क की याद आती। पूर्व मुख्यमंत्री वसुंधरा राजे ने कहा कि राजस्थान महिला अत्याचार में आगे बढ़ ता जा रहा है। दंगों पर भी कोई रोक नहीं लग रही है। पिछले कुछ ही समय में इलाके में कई दंगे हुए।

प्रदेशाध्यक्ष सतीश पूनिया ने नड्डा को विश्वास दिलाया कि आने वाले विधानसभा चुनाव में भाजपा कार्यकर्ता पूरी ताकत के साथ काम करेंगे और संभाग की सभी 24 सीटें जीतकर पार्टी को राज्य में बड़ी जीत दिलाएंगे। कार्यक्रम में विधानसभा में प्रतिपक्ष के नेता राजेंद्र राठौड़, पूर्व मंत्री सुरेंद्रपालसिंह टीटी, डॉ. रामप्रताप सहित कई लोग मौजूद थे। बूथ अध्यक्ष सम्मेलन के लिए सुबह से भाजपा कार्यकर्ता माणकसर में कार्यक्रम स्थल पर जमा होने लगे थे। कार्यक्रम में प्रभारी अरुणसिंह, सह प्रभारी भारती, संगठन मंत्री चंद्रशेखर, केंद्रीय मंत्री राजेंद्र शेखावत, अर्जुनराम मेघवाल, कैलाश चौधरी सहित कई लोग मौजूद थे।

कार्यकर्ताओं की जेब पर हाथ साफ:- सूरतगढ़ में मंगलवार को भाजपा के राष्ट्रीय अध्यक्ष जेपी नड्डा के दौर के दौरान चोरों ने जमकर भाजपा कार्यकर्ताओं की जेब काटी। कार्यक्रम में शामिल भाजपा कार्यकर्ताओं के करीब एक दर्जन से अधिक मोबाइल व पर्स सहित नकदी से भी चोरों ने हाथ साफ कर दिया।

नड्डा ने देवी और लोक देवताओं के दर्शन कर चुनावी शुरुआत की

बीकानेर, (निस)। विधानसभा चुनाव की तैयारियों में उतरने का आगाज आज से बीजेपी ने कर दिया है। बीजेपी के राष्ट्रीय अध्यक्ष जेपी नड्डा राजस्थान के नहरी क्षेत्र में दो दिन मंदिर और गुरुद्वारा के दौर पर हैं। नहरी क्षेत्र में नड्डा देवी और लोक देवताओं के मंदिरों में दर्शन कर चुनावी शुरुआत करने आए हैं। सिख समाज के लोगों की बड़ी तादाद और पंजाबी कल्चर वाले इलाके में गुरुद्वारा दर्शन करने के जनता में मैसेज भी देंगे। इसके साथ ही नड्डा ने 10 हजार बूथ अध्यक्षों के सम्मेलन को

संबोधित कर पार्टी के चुनावी बूथ मैनेजमेंट की भी शुरुआत कर दी है। बीजेपी के राष्ट्रीय उपाध्यक्ष और राजस्थान प्रदेश सह प्रभारी भारती बेन शियाल भी दौर पर आई हैं।

नड्डा का सूरतगढ़ में लोकदेवता प्राचीन रामदेव बाबा मंदिर में दर्शन और पूजा-अर्चना करने, पीलीबंगा और डबली जाने और मक्कासर बाईपास पर स्वागत का कार्यक्रम है। हनुमानगढ़ में ही उनका नाइट स्टे रहेगा। 11 मई को बीजेपी अध्यक्ष हनुमानगढ़ जंक्शन के पास बीजेपी के नए जिला कार्यालय का

■ बूथ अध्यक्षों और कार्यकर्ताओं की बैठक को संबोधित किया

■ आज पार्टी कार्यालयों का करेंगे उद्घाटन

उद्घाटन करेंगे। जहां 9 अन्य जिलों- श्रीगंगानगर, बीकानेर, धौलपुर, अजमेर, नागौर, चित्तौड़गढ़, बांसवाड़ा, उदयपुर और

अलवर के कार्यालय भवनों का वसुंधरा उद्घाटन होगा। इसके अलावा 4 जिलों दोसा, चूरू, प्रतापगढ़ और बारां के भाजपा कार्यालय भवनों का भूमि पूजन किया जाएगा। नड्डा इस मौके पर पार्टी कार्यकर्ताओं को संबोधित करेंगे। कल दोपहर 12.30 बजे हनुमानगढ़ के प्रसिद्ध भद्रकाली मंदिर में पूजा अर्चना करेंगे। इसके बाद जेपी नड्डा सुखासिंह महताब सिंह गुरुद्वारा में भी मत्स्या टेकेंगे और दर्शन कर दिल्ली वापसी करेंगे। सूरतगढ़ में एयरपोर्ट के बाहर सिख संगत

ने जेपी नड्डा का स्वागत किया। इसके बाद जेपी नड्डा अपने काफिले के साथ मानकसर स्थित एफिब्यूस पैसिंस के लिए निकल गए। इस दौरान उनके साथ पूर्व मुख्यमंत्री वसुंधरा राजे, भाजपा के प्रदेशाध्यक्ष सतीश पूनिया, सांसद निहालचंद मेघवाल व सूरतगढ़ विधायक रामप्रताप कासनिया, भाजपा जिलाध्यक्ष आत्माराम तरड सहित अन्य भाजपा के नेता व पदाधिकारी मौजूद थे। भाजपा राष्ट्रीय अध्यक्ष दोपहर 03:00 बजे बीकानेर संभाग के कार्यकर्ताओं की बैठक को संबोधित करेंगे।

जोधपुर शहर में सात थाना क्षेत्रों में रात्रिकालीन कर्फ्यू

जोधपुर, (कासं)। शहर में मंगलवार को जिन तीन क्षेत्रों से कर्फ्यू हटाया गया उनमें प्रतापनगर, देवनगर और उदयमंदिर में अब पूर्णतया रौनक लौट आई है। शहर में अब पूर्णतया शांति के साथ सोहार्द कायम हो चुका है। सात थाना क्षेत्रों में सुबह सात से शाम सात बजे तक 12 घंटों की छूट के बीच फिलहाल कोई अग्रिय घटना देखने को नहीं मिली है। इन थाना क्षेत्रों में पुलिस बल अब भी एहतियात के तौर

पर लगा हुआ है। इससे पूर्व सोमवार को तीन थाना क्षेत्रों प्रतापनगर, देवनगर और उदयमंदिर से कर्फ्यू उठा लिया गया था। अब जिला पश्चिम के सरदारपुरा, सूरसागर एवं प्रतापनगर सदर तो जिला पूर्व में सदर बाजार, सदर कोतवाली, खांडाफलसा एवं नागौरी गेट में रात्रिकालीन कर्फ्यू रहेगा। कर्फ्यू शाम सात से सुबह सात बजे तक अग्रिम आदेश तक जारी रहेगा। कर्फ्यूमस्त इलाकों में भी सभी

प्रतिष्ठानों को खोले जाने की अनुमति से अब व्यापारिक गतिविधियां फिर से तेजी पकड़ने लगी है। रात को खांडाफलसा थाने में दो और प्रकरण अलग-अलग पक्ष की तरफ से अज्ञात लोगों के खिलाफ दर्ज करवाए गए हैं। बता दें कि शहर में 3 मई की रात को दो गुटों में बवाल हुआ था। इसके बाद से शहर के दस पुलिस थाना क्षेत्रों में प्रशासन ने कर्फ्यू लगाए के साथ छह दिन तक मोबाइल इंटरनेट की सेवाएँ भी रद्द कर दी थी।

साक्षात्कार का परिणाम जारी

अजमेर, (कासं)। आयोग द्वारा मंगलवार को प्रवक्ता-विद्युत अभियांत्रिकी परीक्षा के साक्षात्कार का परिणाम जारी किया गया। सचिव एचएल अटल ने बताया कि प्रवक्ता-विद्युत अभियांत्रिकी प्रतियोगी परीक्षा-2020 की लिखित परीक्षा के परिणाम में अस्थाई रूप से सफल घोषित उम्मीदवारों के साक्षात्कार 10 मई को आयोजित किए गए थे। साक्षात्कार के बाद संबंधित सेवा नियमानुसार 5 अभ्यर्थियों को मुख्य सूची में सफल घोषित किया गया है। विस्तृत सूचना आयोग की वेबसाइट पर उपलब्ध है।

ऑनलाइन आवेदन करने की अंतिम तिथि बढ़ाई

अजमेर, (कासं)। राजस्थान लोक सेवा आयोग द्वारा वरिष्ठ अध्यापक (माध्यमिक शिक्षा विभाग) के पदों के लिए ऑनलाइन आवेदन की अंतिम दिनांक को बढ़ाकर 14 मई 2022 तक कर दिया गया है। आयोग सचिव एचएल अटल ने बताया कि विभिन्न कारणों के चलते आवेदन नहीं कर पाए अभ्यर्थियों को आयोग द्वारा राहत देते हुए आवेदन की अंतिम दिनांक को 4 दिवस आगे बढ़ाया गया है। जो अभ्यर्थी किन्हीं कारणों से

अभी तक आवेदन नहीं कर पाए हैं, वे अब दिनांक 14 मई की रात्रि 12 बजे तक इस परीक्षा के लिए ऑनलाइन आवेदन कर सकते हैं। उन्होंने बताया कि आयोग द्वारा 5 अप्रैल को जारी किए गए विज्ञापन के अनुसार 11 अप्रैल से इस परीक्षा के लिए ऑनलाइन आवेदन आमंत्रित किए गए थे। पूर्व में आवेदन की अंतिम दिनांक 10 मई निर्धारित की गई थी। परीक्षा का पाठ्यक्रम आयोग की वेबसाइट पर जारी किया जा चुका है।

बूंदी में जलदाय विभाग के दो जेईएन को रिश्वत लेते रंगे हाथों गिरफ्तार किया

ठेकेदार से बिल पास करने की एवज में 11500 रुपये की रिश्वत लेते रेस्टोरेंट से दबोचा



एसीबी की गिरफ्त में रिश्वत लेने के आरोपी कनिष्ठ अभियंता।

बूंदी, (निसं)। कोटा एसीबी की टीम ने मंगलवार को बूंदी में कार्रवाई करते हुए जलदाय विभाग के कनिष्ठ अभियंता पवन कुमार राठौर एवं कार्यवाहक सहायक अभियंता राजेंद्र सैनी को 11500 की रिश्वत लेते हुए रंगे हाथों गिरफ्तार किया है। अजीत बगडोलिया पुलिस निरीक्षक भ्रष्टाचार निरोधक ब्यूरो कोटा ने बताया कि परिव्रादी शाहिद हुसैन ने एसीबी कार्यालय में 6 मई को एक प्रार्थना पत्र इस आशय का पेश किया था कि मैं जलदाय विभाग में मेरी फर्म मोहम्मद शाहिद हुसैन, कॉन्ट्रैक्टर के नाम से कार्य लेकर ठेकेदारी का कार्य करता हूँ। मैंने मेरी फर्म के जरिये बूंदी शहर में परकोटे के अन्दर 110/90

पाईप लाईन जोड़ने एवं बिछाने तक रोड रिपेयरिंग कार्य मय सामग्री का कार्य 4 लाख 80 हजार रुपये का 18.18 प्रतिशत बिलों में लिया था। जिसको मेरे द्वारा पूर्ण करने पर बिल बनाने के लिए मैंने जलदाय विभाग में जे.ई.एन. पवन कुमार से बात की तो उसने एम.बी. भरने तथा मेरे बिल बनाने

व पास करने की एवज में मुझे 30,000 रुपये की मांग की तथा राजेंद्र सैनी जे.ई.एन. (अतिरिक्त चार्ज ए.ई.एन.) ने बिल पास करवाने एवं हस्ताक्षर करने के नाम पर बिल की राशि के दो प्रतिशत के हिसाब से रुपये देने के लिए कहा। इसके बाद पवन कुमार ने मेरा 2,89,846 का चैक मुझे दिया तथा कहा कि अब मेरा कमिशन का पेमेन्ट कर दो तो मैंने उनको कहा कि बाकी का बिल बनाओ मैं एक दो दिन में आपका पेमेन्ट कर दूंगा। इस पर 6 मई को रिश्वत की मांग का गोपनीय सत्यापन करवाया तो पवन कुमार जे.ई.एन. द्वारा चार प्रतिशत के हिसाब से 11,500 रुपये एवं राजेंद्र सैनी जे.ई.एन. (अतिरिक्त चार्ज ए.ई.एन.) द्वारा दो प्रतिशत के हिसाब से पांच हजार रुपये की रिश्वत की मांग की पुष्टि हुई। इस पर 10 मई मंगलवार को ट्रेप कार्रवाई का आयोगन किया गया। आरोपी पवन राठौर, कनिष्ठ अभियंता को मेवाड़ केसरी रेस्टोरेंट, पुराना बाईपास रोड बूंदी पर परिव्रादी से रिश्वत राशि 11500 रुपये लेते हुए रंगे हाथों पकड़ा तथा रिश्वत राशि 11500 रुपये आरोपी पवन राठौर की पहनी हुई पेंट की बोयी जेब से बराबद की गई है तथा अन्य आरोपी राजेंद्र कुमार सैनी कनिष्ठ अभियंता को डिटोन किया गया है। अग्रिम कार्यवाही जारी है।

रिश्वत लेते एएसआई गिरफ्तार



रिश्वतखोर एएसआई

बस्सी, (निसं)। उपखंड बस्सी में मंगलवार को एसीबी ने कार्रवाई करते हुए तुंगा थाने में तैनात एएसआई को 10 हजार रुपए की रिश्वत लेते हुए गिरफ्तार किया है। एएसआई यह राशि अपने दलाल दीपक के मार्फत पीड़ित से ले रहा था। एसीबी ने एएसआई छाजुलाल व दलाल दीपक सिंह को गिरफ्तार किया है। परिव्रादी ने बताया कि आरोपी एएसआई एक मुकदमे में पीड़ित को राहत देने के एवज में 20 हजार रुपए मांग रहा था। पैसों के लिए एएसआई और दलाल कई समय से परिव्रादी को परेशान कर रहा था। परिव्रादी ने कहा कि उसके पास अभी पैसा नहीं है, लेकिन एएसआई और दलाल पीड़ित को निरंतर परेशान



आरोपी दलाल

कर रहे थे जिस पर पीड़ित ने हेल्पलाइन के जरिए एसीबी को शिकायत की। एसीबी ने मामले को देखते हुए पहले जांच कराई। जांच में आरोप सत्यापित होने के बाद मंगलवार सुबह 10 हजार रुपए की रिश्वत लेते हुए एएसआई छाजुलाल को गिरफ्तार किया गया। एएसआई के ट्रेप के बाद एसीबी छाजुलाल के घर पहुंची जहां पर सच किया जा रहा है। एसीबी को इनपुट है कि एएसआई ने काफी सम्पत्ति अर्जित कर रखी है। पिछले माह ही तुंगा थाना पुलिस ने एक दर्जन से अधिक डम्पर पकड़े थे। फिर उन्हें एक फोन कॉल पर छोड़ दिया। यह सभी डम्पर बजरी से भरे हुए थे। तुंगा पुलिस कई बार सवालों के भेरे में रही है।

रिटायर्ड फौजी ने कुल्हाड़ी से वार कर बेटे को मौत के घाट उतारा

पत्नी व छोटे बेटे पर भी किया हमला, दोनों घायल

अलवर/बहरोड़, (निसं)। पत्नी ने ताना मारा तो रिटायर्ड फौजी ने कुल्हाड़ी से वार कर 16 साल के बेटे को काट डाला। पत्नी-छोटे बेटे पर भी हमला किया। हमले में मां-बेटे गंभीर घायल हो गए। चोख-पुकार मची तो रिटायर्ड फौजी मौके से फरार हो गया। मामला अलवर जिले के बहरोड़ में सोमवार रात का है। नारनौल रोड स्थित साई कॉलोनी में रिटायर्ड फौजी रघुवीर यादव (52) अपने परिवार के साथ रहता है। सोमवार रात शराब के नशे में वह घर पहुंचा, उसने कुल्हाड़ी से करीब 16 साल के बेटे सनी की गर्दन पर वार किया, जिससे उसकी मौके पर ही मौत हो गई। सनी के पास सो रहा रिश्तेदार नरेंद्र उर्फ गोलू (22) भागने लगा तो उस पर भी हमला कर दिया। नरेंद्र के पीछे कुल्हाड़ी लेकर रिटायर्ड फौजी घर के बाहर तक दौड़ा। हो-हल्ला सुनकर रिटायर्ड फौजी की पत्नी मनीषा और छोटा बेटा हिमांशु (14) कमरे से निकलने लगे तो उन पर भी हमला कर दिया। घायलों को प्राइवेट हॉस्पिटल में भर्ती कराया गया है। आरोप है कि सोमवार रात आरोपी शराब के नशे में धुत था। पत्नी ने इस शराब पीकर आने पर टोका और कमाने के लिए ताना मारा तो वह गुस्सा हो गया। रिटायर्ड फौजी मनीषा को प्रताड़ित करता था। वह बात-बात पर बच्चों को भी बुरी तरह पीटता था।

■ पत्नी के ताना मारने पर फौजी दिया वारदात को अंजाम

मनीषा के पीहर पक्ष के लोगों ने कई बार रघुवीर को समझाया था, लेकिन वह शराब पीने के बाद मामूली बातों पर ही आपा खो बैठता था। मोहन ने बताया कि रघुवीर की हरकतों को देखते हुए हमें यह अंदेशा था कि यह परिवार पर कभी भी जानलेवा हमला कर सकता है। इससे बचने के लिए करीब 4 महीने पहले ही हम उसकी लाइसेंसधारी बंदूक को अपने साथ ले गए थे। जीजा के व्यवहार से परेशान होकर मोहन सिंह यादव ने अपनी बहन को बहरोड़ में 2013 में साई कॉलोनी में मकान दिला दिया था। तब से पूरा परिवार व रघुवीर यहीं रह रहे थे। मनीषा की सुरक्षा के लिए उसके भाई ने अपने साले चांदपुर निवासी नरेंद्र को इस परिवार के साथ ही छोड़ रखा था। बहरोड़ थाना इंचार्ज सुणीलाल मीणा का कहना है कि मोहन सिंह यादव ने पुलिस थाने में रिपोर्ट दर्ज करवाई। पुलिस ने बताया कि रिटायर्ड फौजी की तलाश के लिए संभावित स्थानों पर दबिश दी जा रही है। आसपास के सीसीटीवी कैमरे खंगाले जा रहे हैं।

राजसमंद: तापमान 45.5 डिग्री पार

राजसमंद, (निसं)। पिछले 24 घंटे में राजसमंद में न्यूनतम और अधिकतम तापमान ने इतिहास के सारे रिकॉर्ड तोड़ दिए। मंगलवार सुबह राजसमंद का न्यूनतम तापमान 20 डिग्री दर्ज किया गया। जबकि अधिकतम अधिकतम तापमान 45.5 जो कि इस सीजन का सबसे अधिक तापमान रहा है। इससे पहले सोमवार को अधिकतम तापमान 43.2 डिग्री दर्ज किया गया था। राजसमंद में पिछले तीन दिनों से गर्मी का असर और भी अधिक हो गया है। राजसमंद में बढ़ते तापमान ने पिछले 5 सालों का रिकॉर्ड तोड़ दिया। मंगलवार को चमकीली धूप निकलने के साथ ही दिन की शुरुआत हुई। दिर चढ ने के साथ ही प्रातः आठ बजे से बदन को चुभने वाली धूप खिलने लगी। दिन चढ ने के साथ ही धूप के आगे खडा रहना भी मुश्किल होने लगा और दोपहर तक हो हासिल ही बदल गए धरती तेज धूप से तपने लगी और भट्टी से निकलने वाली आग जैसा अहसास होने लगा। लोगों को पैदल चलना तो दूर बाईक पर चलना भी मुश्किल हो गया। तेज धूप के साथ ही बढ तो ग्रामी व उमस ने सतयाह तह ही लोगों को बुरी तरह से सताया। यहां तक कि दिन में शहर की सड़कों पर भी सन्नाटा पसरा रहा। हालांकि शाम को सूर्य ढ लने के

■ राजसमंद में तापमान ने पिछले 5 सालों का रिकॉर्ड तोड़ दिया

■ सीजन का दूसरी बार सबसे गर्म दिन, बढ से बदतर हुए हालात

■ रात के पारे में भी हुआ इजाफा, गर्मी और उमस से हाल हुआ बेहाल

बाद शहर में आवाजाही दिखी। कुछ दिनों गर्मी से कोई राहत की उम्मीद नहीं :- मौसम विभाग और विशेषज्ञों की मानें तो गर्मी से राहत मिलने की कोई खास उम्मीद नहीं है। मेवाड़ क्षेत्र सहित पूरे राजस्थान में गर्मी लगातार बनी रहनी। मौसम विभाग के अनुसार अगले कुछ दिनों तक बरसात, चक्रवात या पश्चिमी विक्षोभ की भी कोई संभावना नहीं है। ऐसे में हवा ही एकमात्र सहारा है। हवा चलेगी तो गर्मी से थोड़ी राहत मिल सकती है।

कार्यालय ग्राम पंचायत मानपुर पंचायत समिति सिकराय (दौसा)
क्रमांक/एमजी नरेंगा/ई-टैपडर/2022-23/152-55 दिनांक-10-05-2022

ई-निविदा सूचना संख्या 04/2022-23					
क्र. सं.	कार्य का नाम	अनुमानित लागत (रु. लाखों में)	धरोहर राशि 2 प्रतिशत/ आधा प्रतिशत पंचायत समिति में पंजीकृत फर्म	ऑनलाइन निविदा डाउनलोड/ अपलोड करने की दिनांक	निविदा प्रोसेसिंग शुल्क एवं धरोहर राशि के डीडी/ बैंकर्स चेक भौतिक रूप से जमा कराने का दिनांक व समय
1	ग्राम पंचायत मानपुर में मनरेगा एवं अन्य योजनाओं के अन्तर्गत स्वीकृत निर्माण कार्य पर सामग्री आपूर्ति करना।	50.00	100000	11.05.2022 To 26.05.2022 समय 5.00 बजे तक	27.05.2022 समय 1.00 बजे तक
महायोग		50.00	100000		
ग्राम विकास अधिकारी ग्राम पंचायत मानपुर					सरपंच ग्राम पंचायत मानपुर

कार्यालय ग्राम पंचायत पीलोडी पंचायत समिति सिकराय (दौसा)
क्रमांक-एमजी नरेंगा/ई-टैपडर/2022-23/487-90 दिनांक-10/05/2022

ई-निविदा सूचना संख्या 02/2022-23					
क्र. सं.	कार्य का नाम	अनुमानित लागत (रु. लाखों में)	धरोहर राशि 2 प्रतिशत/ आधा प्रतिशत पंचायत समिति में पंजीकृत फर्म	ऑनलाइन निविदा डाउनलोड/ अपलोड करने की दिनांक	निविदा प्रोसेसिंग शुल्क एवं धरोहर राशि के डीडी/ बैंकर्स चेक भौतिक रूप से जमा कराने का दिनांक व समय
1	ग्राम पंचायत पीलोडी में मनरेगा एवं अन्य योजनाओं के अन्तर्गत स्वीकृत निर्माण कार्य पर सामग्री आपूर्ति करना।	40.00	80000	11.05.2022 To 26.05.2022 समय 5.00 बजे तक	27.05.2022 समय 1.00 बजे तक
महायोग		40.00	80000		
ग्राम विकास अधिकारी ग्राम पंचायत पीलोडी					सरपंच ग्राम पंचायत पीलोडी